

భార్య భర్తలు

ఆ రోజు సరళకు తొమ్మిదిన్నరకు తెల్లవారింది. హృదయము శ్మశానవాటికలా వుంది. కళ్ళు తేలిపోతున్నయ్. శరీరం వున్నట్టేలేదు. మంచంలోనే కూర్చుని, అటూ ఇటూ చూచింది. కిటికీలోనుంచి పూలరెమ్మ కనిపిస్తూ వుంది. గాలికి పువ్వులు స్త్రీముంగురులు చెదిరిపోయినట్లు చెదిరిపోతున్నయ్. సరళ హృదయంలో ఆవేదన పుట్టింది. ఆవేదనకు కారణం తెలిసినట్టే వుండి తెలియటం లేదు.

ఏమిటది ?

సరళ తన అయోమయాన్ని భరించలేకపోయింది. కళ్ళు మూసుకొని ఆలోచించింది. కెరటాలలాగా వొకసంగతి, తర్వాత మరోసంగతి, తర్వాత మరోసంగతి జాపకం వచ్చింది— రాత్రి తాను మూడుగంటల వరకూ నిద్రపోలేదు. రాత్రంతా ఏడుస్తూనేవుంది. ఎందుకు? నిన్న మధ్యాహ్నం వచ్చినపు త్తరం జాపకం వచ్చింది. ఆపు త్తరం ఆ! ... ఆ!!

గబుక్కున మంచంమీదనుంచి లేచింది. గబగబా డ్రాయిరు దగ్గరకు వెళ్ళింది. దానిమీదవున్న పుత్తరాన్ని చటుక్కున తీసుకుంది. ముక్కలు ముక్కలుగా చించివేసింది. నెమ్మదిగావచ్చి మంచంమీద కూర్చుంది. ఏడవాలనిపించింది— ప్రయత్నించింది. ఎదుపు రాలా! ముంజేతిని చెంపకు ఆన్చి అలోచించింది. కిటికీలోంచి బరువుగా, వ్యూహంగా కదిలే పూలరెమ్మని చూస్తూ ఆలోచించింది. జరిగిపోయిన తన నాలుగు సంవత్సరాల జీవితం లేచిన అలలగా వొక్కసారి కనిపించింది.

మొదట్లో ఆమె ప్రసాద్ ని వొక మీటింగులో చూచింది. అతని పుష్పన్యాసం ఆమెను ఆకర్షించింది. ఉపన్యాసం అంటే అచ్చగా పుష్పన్యాసం కాదు. అతని వాక్చతుర్యం, ఆత్మ విశ్వాసం, తలుకుతలుకున మెరిసే నేత్రాలూ, విశాలవక్షం— ఆమెను ఆకర్షించాయి. ఇంకేం! ఉపన్యాసకృణ్ణి ప్రేమించింది. మొదట్లో అతడు అంగీకరించలేదు. తర్వాత సమ్మతేడు.

“నేను బీదవాణ్ణి...” అన్నాడు.

“నాకు మన ఇద్దరికీ అక్కర్లేనంత ధనంవుంది.” అని ఆమె జవాబు చెప్పింది.

అతడు అంగీకరించాడు.

వివాహం వైభవంగా జరిగింది. ప్రసాద్ స్నేహితులు కొందరువచ్చి, ఆశీర్వాదించి పోయారు. వాళ్లు బందిపోటు దొంగల్లాగా కనిపించారు సరళకు. ఆమెకు కష్టం వేసింది.

వివాహం జరిగింతరువాత రెండు సంవత్సరాలు మధురంగా, సుఖస్వప్నంగా, గడిచిపోయినై. ప్రసాద్ ఆమెను విడిచి ఒక్క క్షణంకూడా వుండేవాడు కాదు. జీవితంలో ఆమెకు చీరా, జాకెట్లూ ఎంత అవసరమో ప్రసాదు అంత అవసరంగా కనిపించేవాడు. అతనుకూడా ఆలాగే ప్రవర్తించాడు.

మధ్య మధ్య అతనికి ఎక్కడనుంచో పుత్తరాలు వస్తుండేవి. అతడు చదివి చీకాకు పడేవాడు.

“ఏమిటండీ?” అని సరళ ప్రశ్న.

“బయటి ప్రపంచం.” అంటే జవాబు.

కాని, రోజులుగడిచినకొద్దీ ఆ పుత్తరాలు చదవటం మానేశాడు. ఇక ఆ పుత్తరాలు రావటం మానుకున్నయ్.

ఈవిధంగా మూడు సంవత్సరాలు వొక వెన్నెలారాత్రిలా వొక ప్రేమ గీతంలా, వొక వనవిహారంలా గడిచిపోయినై!

తరువాత పరిస్థితులు మారిపోయినయ్య!

ఒకరోజు ప్రసాద్ చాలా చీకటిపడి ఇంటికివచ్చాడు. సరళ అడిగింది. “ఎక్కడికి వెళ్ళారు?” “బయటి ప్రపంచం” అని జవాబుచెప్పి, గదిలోకి వెళ్ళి గడియవేసుకొని పండుకున్నాడు. అప్పటినుంచీ ఎక్కడికో వెళ్తుండేవాడు. ఎప్పుడో వస్తుండే వాడు. క్రమేణా అతని స్నేహితులు ఇంటికి రావటంసాగించారు. సరళ తేనెట్టె ప్రవర్తించేవారు. మాట్లాడుకునేవారు, పోట్లాడుకునేవారు. ఎక్కడపడితే అక్కడ తుప్పుకు తుప్పుకున వూసేవారు. బురదకాళ్ళతో సిరేరిబరీలు తిరిగినట్లు తిరిగేవారు. ఇల్లంతా సారాయి దుకాణం చేశారు.

సరళ ప్రసాద్ కి చెప్పింది—

“ఇదేమీ బాగాలేదు.”

“ఏది?”

“నీ స్నేహితులు.”

“వారు బాగుంటారని నేనెప్పుడు జెప్పాను?”

“ప్రవర్తన”

“తిండిలేనివాళ్ళ ప్రవర్తన అంతకంటే ఏం బాగుంటుంది?”

అంతే! తెల్లవారితే చూచేటప్పటికి ప్రసాద్ ఇంట్లోలేడు. ఎక్కడ వెదికినా కనిపించలేదు.

నెలరోజులు గడిచింతర్వాత కలకత్తానుంచి సరళకు ఆకస్మాత్తుగా ఈవు త్తరం వచ్చింది.

“నేను వివాహం చేసుకున్నాను.

నీ సంగతి నీ ఇష్టం—”

—ప్రసాద్

3

ఇవన్నీ జ్ఞాపకం చేసుకొని సరళ కోపంతో, ఈర్ష్యతో వాణికి పోయింది. మంచంమీద నుంచి లేచింది. దాసీని పిలిచింది. పెట్టె బేడ సర్దుమంది. డబ్బు తీసుకుంది. కలకత్తా ప్రయాణం కట్టింది.

రైల్వో ఆమెకు చాలా అనుభవాలు కలిగినాయి. ఆ అనుభవాలతో ఆమె కలవరపడింది. చికాకు పడింది. అంత మంది జనాన్ని చూచేటప్పటికి తన వొంటరితనం భయంకరంగా కనిపించింది. కిటికీలోంచి బయటకు చూచి, నలక పడ్డట్లు నటించి కన్నీరు తుడుచుకుంది.

అయిదు సంవత్సరాల పిల్లవాడు ఆమె చెంగు పట్టుకొని లాగాడు. ఆమె చలించింది. ఆ పిల్లవాడు బోసినప్పుడు నవ్వాడు. ఆమె మాతృ హృదయం ఆక్రోశించింది. ఆనందంతో ఆమె శరీరం వుప్పొంగింది. బుజ్జగించ బోయింది—చేతకాలేదు. పలకరించబోయింది—చేతగాలేదు. ఎత్తుకోబోయింది—చేతగాలేదు. పైగా పిల్లవాడు ఏడ్చాడు. తల్లి దగ్గరకు తీసి వోదార్చింది. క్షణంలో తల్లివొళ్ళో కూర్చొని కిలకిలా నవ్వుతున్నాడు.

సరళకు కంపరం పుట్టింది. తనమీద తనకే కోపం వచ్చింది. అసహ్యం కలిగింది. దాంతో ప్రసాద్ ణావాలనేకోర్కె, ఆశా తృష్ణా ఎక్కువయినై. “ప్రసాద్ నావాడు, మధ్య ఇదెవ్వ తె?” అనుకుంది.

రైలు వికటధ్వని చేసింది.

4

కలకత్తాలోదిగి కారువాడికి ప్రసాద్ ఎడ్రెస్ ఇచ్చి పోనివ్వమంది. వాడు అనేక బజార్లు తిప్పితిప్పి, ఒక యింటిదగ్గరకు చేర్చాడు. ఆ ఇల్లు తాళం వేసివుంది. ఆ యింటి యజమాన్ని పిలిపించి సరళ ప్రసాద్ ను గురించి అడిగింది. అతడు ప్రసాద్ నిన్నే ఇల్లు ఖాళీచేశాడనీ, దగ్గరో ఒక చిన్న గ్రామంలో వుంటున్నాడనీ చెప్పాడు. ఎడ్రెస్ తీసుకొని సరళ ఆ గ్రామం బయలుదేరింది.

5

అది కూలీలవలె. పక్కనున్న యంత్రశాలలో పగలల్లా చాకిరీ చేసి పొట్టపోసుకుంటూ వుంటారు కూలీలు. సరళ తిరిగి తిరిగి ఆ పూరు జేరుకుంది. దారేపోయే వొక ముసలివాణ్ణి పిలిచి,

“వా రెక్కడుంటున్నారు?” అని ప్రశ్నించింది.

“ఎవ్వరు?” ముసలివా డాశ్చర్యంగా అడిగాడు.

పేరు చెప్పటానికి సిగ్గువేసింది. కాని, ఏం చేస్తుంది?

“ప్రసాద్ గారు”

“ప్రసాద్ గారా? ఏ ప్రసాద్ గారు?” అతడు ఆలోచిస్తూ అడిగాడు.

సరళ ప్రసాద్ ని వర్ణించి చెప్పింది. ముసలివాని నేత్రాలు ఆనందంలో నిండినై.

“ఓ! బాబుగారా? తెలియకేం?... రండీ...” అని దారితీశాడు.

“మీ రెవరమ్మా?”

సరళకు ఏమీ తోచలేదు. కొంచెంసేపు నసికి, “స్నేహితు రాల్ని” అని చెప్పింది.

“ఆయన చాలా మంచివాడు. మేమందరం ఆయన్ని తండ్రిలాగా చూచుకుంటాం.” అని ముసలివాడు ఏమేమో చెబుతున్నాడు. ఆమెకు ఇవన్నీ పట్టలేదు. “ఆయన భార్యకూడా ఇక్కడే వుందా?” అని అడిగింది.

“ఎవ్వరు?” ... అమ్మగారా... ఇక్కడే వున్నారు. ఇద్దరూ కలిసే పనిచేస్తున్నారు — బహు చక్కని దాంపత్యం...” సరళ హృదయం దడదడకొట్టుకుంది. ముసలివాడు ఒక గుడిసెముందు ఆగాడు.

“ఇదే?” అని ముందున్న గుడిసె చూపించాడు.

“ఏది?” ఆశ్చర్యంగా అడిగింది సరళ.

“ఇదేనమ్మా... రండి.” అని గుడిసెలో పలికి తీసుకొనివెళ్లాడు.

ఆమె వొక్కక్షణం ఆ లోగిలి పరిశీలించి చూచింది. ఆ గుడిసె తడికెతో రెండుగా భాగించబడింది. ఒక భాగంలో వంట, రెండో భాగంలో రెండు మంచాలున్నాయి. ఒకమూల ద్రాయరూ, దానిమీద కొన్ని పుస్తకాలూ, కొన్ని కాగితాల కట్టలూ, ఒక టైప్ రైటరూ, దండెంమీద బట్టలూ వున్నాయి. ముసలివాడు, “మీరుకూర్చోండి. నేను వెళ్ళి చెబుతాను.” అని చెప్పి వెళ్ళిపోయాడు.

సరళ గబగబా దండెం దగ్గరకు వెళ్ళి చూచింది. సాదాచీరె, జాకెట్లూ వున్నాయి. “ఇవేనా అతనిభార్య కట్టుకునేవి?” అని మూతివిరిచింది. ఆక్షణం ఆమెకు కొంచెం సంతోషం కలిగింది— “ఈ గుడిసెలో ఎందుకున్నాడు? ఇక్కడ ఏ అమృత కలశాలున్నాయి?” అని ఆలోచించింది.

భార్య భర్తలు

బయట అడుగులధ్వని వినిపించింది. సరళకు భయం వేసింది. మెదలకుండా తలవంచుకొని, మనస్సు చిక్కబట్టుకొని కూర్చుంది. ఆ రాటం ఎక్కువయింది.

తలుపు తీసుకొని ప్రసాద్ ప్రవేశించాడు. ఆమెకు చూచి, “ఓ—మీరా—” అని ఒక్క ఊణం ఆగిపోయాడు. అతని నోటినుంచి వచ్చిన ‘మీరా’ అనేమాట ఆమె హృదయాన్ని దూసుకుపోయింది. ప్రసాద్ నెమ్మదిగా వెళ్ళి డ్రాయరు దగ్గర కూర్చున్నాడు.

ఆమె తలెత్తి చూచింది. చూపులు తిప్పుకో లేకపోయింది. “ఎంత మారిపోయాడు! ఎంతలో ఎంత చిక్కిపోయాడు!!” — సరళకు జాలి వేసింది. బుజ్జగించి, లాలించి, తల నిమురుతూ ముద్దు పెట్టుకుందాం అనిపించింది.

ఇంతలో ఒక స్త్రీ తలుపు తీసుకొని ప్రవేశించింది. కత్తెర గిరజాలూ, బూట్సులూ, కళ్ళకుజోడూ, చంకలో ఫైలూ— ఈమేనా ఆయన భార్య! నమ్మలేక సరళ ప్రసాద్ వంక చూచింది. అతడు గ్రహించి, ఆమెకు ఎదురుగా వెళ్ళి సరళకు పరిచయం చేశాడు.

“ఈమె... ఈమె... నా భార్య హేమ”

సరళకు అయోమయం అయిపోయింది. గుండెలు దడదడ కొట్టుకొన్నాయి. కాని, ఆమెకు కోపం రాలేదు. ఏడ్పూరాలేదు. నవ్వురాలేదు. “ఈమె... ఈమె” అని నీమిటో గొణిగింది. అలాగే ఆమెను చూస్తూ ఉండి పోయింది. ప్రసాద్ అందుకున్నాడు— “ఈమె...” అని సరళను చూపి హేమకు పరిచయం చెయ్యటానికి ప్రయత్నించాడు. ఏం చెప్పాలో తోచక

కొంచెంసేపు నసికి, చివ్విరికి “నాభార్య సరళ” అన్నాడు.

ఇలా జరుగుతుందని ముందు తెలిస్తే సరళ ఆత్మహత్య చేసుకొనేది. అమెలో హిందూ పాతివ్రత్య లక్షణాలు మెండుగా వున్నాయి. కాని, ఇప్పు డేమీ బాధ వెయ్యలేదు. ఎందుకు బాధ వెయ్యలేదో ఆమెకు అర్థం కాలేదు. మరో స్త్రీని తీసుకొచ్చి, “నాభార్య” అని తనముందే ప్రసాదు చెపితే తానెలా సహించిందో తనకే అర్థం కాలేదు. అలాగే ఇద్దర్ని చూస్తూ ఊరుకుంది.

హేమలో ఏమీ మార్పులేక. ఒక స్నేహిరాల్ని పలకరించినట్టే పలకరించింది. “కూర్చోండి. చాలా ఆలసిపోయినట్లున్నాను. టీ తెస్తాను.” అని లోపలికిపోయి టీ తెచ్చి యిచ్చింది.

సరళ తలెత్తకుండా టీ త్రాగుతూ వుంది. ప్రసాద్ తలెత్తకుండా ఏదో గీకుతూ వున్నాడు. హేమ వాళ్ళిద్దర్ని పసిపిల్లల్ని చూచినట్లు చూస్తూ నిలబడివుంది. ఆచూపుల్లో సరళ కుంగిపోయింది. తప్పుచేసిన పసిపిల్లలాగా అయిపోయింది. ఇక్కడకు రావటమే తప్పనుకుంది. ప్రసాద్ని ప్రేమించటమే తప్పనుకుంది. అసలు తానీ ప్రపంచంలో పుట్టటమే ఒక పెద్ద తప్పుకుకుంది.

“స్నానం చేస్తారా,” అని హేమ, చోటు చూపుతూ జాలిగా అడిగింది. సరళ ఆచోటు చూచింది. రెండు తడికెలు అడ్డం పెట్టారు. శరీరం గగుర్పొడిచింది. ప్రసాదుని చూచింది. ఆతడేదో గీకుతూనే వున్నాడు.

“నేను చెయ్యను” అని నెమ్మదిగా చెప్పింది.

“నేను చేసివస్తాను. క్షణంలో చేసివస్తాను” అని చెప్పి

వెళ్ళింది హేమ. నిజంగానే క్షణంలో ముగించి వచ్చింది. ఈ సారి సరాసరి ప్రసాద్ దగ్గరకు వెళ్ళింది.

“నీ వుపన్యాసం ఏది? టైపు చేసి పంపించాలి.” అని అడిగింది.

“డాయర్లోవుంది” ముక్తసరిగా చెప్పాడు.

ఆమె డ్రాయరుతీసి, ఒక కాగితాల కట్టతీసి టైపుచెయ్యటం మొదలుపెట్టింది. ప్రసాదు గీకుతూనేవున్నాడు. సరళ తనకు అర్థంకాని అయోమయ ప్రపంచంలో పడిపోయి, ఉక్కిరి బిక్కిరి అయిపోతూవుంది. అక్కడ వుండలేదు. అక్కడనుంచి ఎలా వెళ్ళిపోవాలో తెలియటంలేదు.

టైపుమోత ఆగిపోయింది, హేమ ప్రసాదుని ప్రశ్నించింది:

“ఇవ్వాలి సోషలిజాన్ని గురించి ఉపన్యసిస్తావనుకున్నాను.”

అతడు గీకుతూనే చెప్పాడు. “ఫాసిజం మన దేశాన్ని ఆవరించింది. ఇటు జపాను అస్సాం దాకా వచ్చింది. అటు జర్మనీ టర్కీదాకా వచ్చింది. ఇప్పుడు ఫాసిజానికి వ్యతిరేకంగా బలాన్ని పోగుచెయ్యాలి.”

“వ్యతిరేకంగా పోరాట్టానికికూడా ఒక ఆదర్శం వుండాలి, అది సోషలిజం అవ్వాలి.” అని కళ్ళజోడు సవరించుకుంటూ అంది హేమ.

“అవును. అది కార్మికుల ఆదర్శం. అది వారికి ఉత్సాహాన్నిస్తుంది. కాని, ఫాసిజానికి వ్యతిరేకంగా ఒక్క కార్మికులేకాదు. ఇప్పుడు మనదేశం వున్న పరిస్థితుల్లో మరికొన్ని వర్గాలుకూడా పోరాడుతాయి. ఇప్పుడు ఇంగండు తనదేశాన్నుంచి మనదేశానికి సైన్యాన్ని పంపే స్థితిలో లేదు. ఇక మన దేశాన్ని

రక్షించుకోవాలంటే, మన దేశంలోనే సైన్యాన్ని తయారు చేయాలి. మన దేశంలోనే పరిశ్రమలు నెలకొల్పి వృద్ధిచేసుకోవాలి. ఈ విధంగా పరిశ్రమల్ని నెలకొల్పటం కొంతమంది కాపిటలిస్టులకు లాభం. కనుక వారుకూడా ఫాసిజానికి వ్యతిరేకంగా పోరాటానికి సిద్ధపడతారు. అలాంటివాళ్ళని మనం ఈ పరిస్థితుల్లో బెదరగొట్టగూడదు. మనం అందరం కలిస్తే గాని ఫాసిజాన్ని అరికట్టలేం. ఎవ్వర్ని ఎంతవరకు వాడుకోవాలో అంతవరకు వాడుకోవటం విప్లవకారుల ప్రథమ కర్తవ్యం." అని జవాబు చెప్పాడు.

ఆమె తలూపి మళ్ళీ టైపు ప్రారంభించింది. ప్రసాదు తల వొంచుకొని మళ్ళీ గీకటం ప్రారంభించాడు.

అప్పటికి సరళకు కొంచెం డ్రైర్యం వచ్చింది. వాళ్ళిద్దర్నీ చూస్తూ కూర్చుంది. అప్పుడప్పుడే ఆమె కేదో కొత్తవిషయం అర్థమౌతూన్నట్లు కనిపించింది.

6

చీకటి పడితర్వాత హోటల్ నుంచి టిఫెన్ కారియర్ తో భోజనం వచ్చింది. ముగ్గురూ కూర్చుని తిన్నారు. భోజనం అయింతరువాత హేమ మరోమంచం తెచ్చి, ప్రసాద్ మంచానికీ తన మంచానికీ మధ్యవేసి సరళను పండుకోమని కోరింది. సరళకు సిగ్గేసింది. ఆలిగి మారాం చెయ్యాలనిపించింది. చివ్విరికి అంగీకరించింది. ముగ్గురూ పడుకున్నారు. ప్రసాదూ హేమా ఎవేవో రాజకీయాలనుగురించి ముచ్చటించుకుంటూ నేవున్నారు. సరళకు మాత్రం రెండు అగ్నిపర్వతాలమధ్య పడుకున్నట్లుంది. తపనపుట్టింది. వాళ్ళేదో "ఇంపీరియలిజం" "ఫేసిజం" అనుకుం

టున్నారు. ఆమె కేమీ అర్థం కావటంలేదు. ఎవ్వరూ పెదవి పోటు ఆమెకూడా నిద్రపోకుండా మేలుకం.

తెల్లవారి లేచి వాళ్ళు మరో వుసన జనమంతా లేచి హేమ వచ్చి అడిగింది "మీరుకూడా రండి" వారంతా ఢిక్కితో

"నస్తా అంది" సరళ. నిజం చెప్పాలంటే గుసగుసలాడు గిందో తానేమి చెప్పిందో తనకే తెలియదులు. ఆ పనిలో బయలుదేరింది.

ఆ మీటింగులో ప్రసాద్ కోసం అనేకవ కొంతదూరం నిరీక్షిస్తున్నారు. వాళ్ళంతా ప్రసాద్ కనుపించే ధ్యానాలూ, కరతాళధ్వనులూ చేసి పుష్పమాలల ఆ క్షణిక జనాన్ని, వారి వుత్సాహాన్ని, వుద్రేకరగా, ఆళ్ళ సరళకూడా అత్మవిశ్వాసం కలిగింది. కడలకుండు "నీతో కుండా కూర్చుని ప్రసాద్ వుపన్యాసం సాంతంగా విన్నావానని అతనికళ్ళు తళతళ లాడినపుడల్లా ఆమె గుండె దడనడ సమ ఆ కార్మికజనం అతని వాక్యవాక్యానికీ, మాటమాటకీ వుండి లేక పోవటం చూస్తే ఆమెకూడా ఆనందం కలిగింది. వాళ్ళకీళ్ళలోని కాంతిని, వుత్సాహాన్ని, వుద్రేకాన్ని చూచి వుప్పొంద పోయింది. "భిళ్ళేనా అప్పుడు నాకు బందిపోటు దొంగల్లాగ కనిపించింది?" అని నొచ్చుకుంది.

అప్పుడామెకు అర్థమయింది ఆమె ప్రసాద్ మనస్సుని ఎంత కష్టపెట్టింది అప్పుడు తెలుసుకుంది. అతడు తన్ను విడిచిపెట్టి హేమను ఎందుకు వివాహం చేసుకున్నాడో అప్పుడు గ్రహించి ఒక్కనిట్టూర్పు విడిచింది. ఆమె కోర్కెలూ, ఆశలూ కెరటా ల్లాగా విరిగిపోయినై. కాని వాటిస్థానే—

చెయ్యాలి. ముగ్గురూ ఇంటికి తిరిగివచ్చారు. కోవాలి. ఈ విషయం మొదలుపెట్టింది. ప్రసాద్ ఏదో కాపిటలీసులకు కంగా పోరాటాడు. కాని, సరళమాత్రం వాళ్ళిద్దరినీ ఈ పరిస్థితుల్లో హేమదగ్గరకు వెళ్ళింది. ఆమె ఏమిటైపు గాని ఫాసిజాన్ల సరళ మాతృదేవిలాగు ఆనందించింది. ఆమె కోవాలి అంటే ఇదంతా చూచి ప్రసాద్ మరింత తొందరవ్యం. ఆ గీకటం మొదలుపెట్టాడు. సరళ నెమ్మదిగా ఆమె తలకు వచ్చింది. ప్రసాద్ మరింత వేగంగా గీకు వొంచుకొన్నాడు.

అప్పట్లో చూస్తూ వెళ్తున్నాను" అని చెప్పింది. ప్రసాద్ గీకటం హఠా అరవణ్ణి గిపోయింది. ఆమెను అర్థం చేసుకుంటానికి పరిశీలనా చేశాడు. సరళ తలవంచుకుంది.

చూపుమోత ఆగిపోయింది. "పోనీ ఇక్కడే వుండిపోగూ... " అంది హేమ.

"వీలేదు. నేను వెళ్ళాలి." అని దృఢ సంకల్పముతో చెప్పింది సరళ.

"స్టేషన్ మైలుదూరం వుంది, బండి పిలుస్తాను." అన్నాడు ప్రసాద్.

"అక్కరేదు. నడుస్తాను...." అన్నది సరళ.

హేమ టైప్ రైటర్ని వదలి లేచి వచ్చింది. సరళ ఆమెను ప్రేమపూర్వకంగా కౌగలించుకొని, సెలవు తీసుకొని బయలుదేరింది. ప్రసాద్ ఆమెను అనుసరించాడు.

ఇద్దరూ రైల్వే స్టేషన్ వైపు నడుస్తున్నారు. ఎవ్వరూ పెదవి కదల్చటం లేదు. అలాగే నడిచిపోతున్నారు.

వారు వెల్తుంటే దారిలో వున్న కార్మిక జనమంతా లేచి నిలబడి, నమస్కరిస్తున్నారు. ఎదురుగా వచ్చేవారంతా ఢక్కితో తొలగిపోతున్నారు. “బాబు” “బాబు” అని గుసగుసలాడుతున్నారు. “ఆ అమ్మాయి స్నేహితురాలు. ఆ పనిలో అమ్మాయే,” అని చెప్పుకుంటున్నారు.

వారుమాత్రం అలాగే వెళ్ళిపోతున్నారు. కొంతదూరం వెళ్ళితరువాత ప్రసాద్ హఠాత్తుగా ఆగి—
“సరళా...” అన్నాడు.

ఆమె ఆగిపోయి వొణికిపోతూ ఆశగా, బాధగా, ఆశ్చర్యంగా అతని కన్నుల్లోకి చూచింది. అతడు చెప్పాడు—“నీతో వొక్కమాట చెప్పాలి, నిన్ను నిష్కారణంగా బాధించానని నేను చాలా బాధపడ్డాను. మనస్సు కుదుర్చుకోవడానికీ, సమన్వయం చేసుకోవడానికీ ప్రయత్నించాను. కాని, లాభం లేక పోయింది. నీవు గృహలక్ష్మివి. నాకు గృహంలేదు. ఇక లక్ష్మి నేం చేసుకోను—”

ఆమె ఒక్క నిట్టూర్పు విడిచి, ఏమీ మాట్లాడకుండా ముందుకు సాగింది. అతడు అనుసరించాడు. అలాగే స్టేషన్ దాకా నడిచిపోయారు. ఆమె అక్కడ ఆగి ఒక్కసారి ప్రసాదుని తనీవితీరా చూచి ఇలా చెప్పింది—“నా కర్థమయింది. మీ ప్రపంచం అర్థమయింది. నా పూర్వ ప్రపంచంకూడా ఇప్పుడే అర్థమవుతుంది. ఇందులో మీరు విచారింప వలసిందేమీ లేదు. కాని... కాని...” ఆమె కంటినుంచి రెండుకన్నీటి

రక్షించుకోవాలి

7

చెయ్యాలి. మనం యింది. ముగ్గురూ ఇంటికి తిరిగివచ్చారు. కోవాలి. ఈ విధచెయ్యటం మొదలుపెట్టింది. ప్రసాద్ ఏదో కాపిటలిస్టులకు ట్రాడు. కాని, సరళమాత్రం వాళ్ళిద్దరి కంగా పోరాట్టాడు. హేమదగ్గరకు వెళ్ళింది. ఆమె ఏమిటైపు ఈ పరిస్థితుల్లో ఉంది. హేమ సరళను సానందంగా చూచింది. గాని ఫాసిజాని. సరళ మాతృదేవిలాగు ఆనందించింది. ఆమె కోవాలి అంటుంది. ఇదంతా చూచి ప్రసాద్ మరింత తొంద కర్తవ్యం." ఆ కటం మొదలుపెట్టాడు. సరళ నెమ్మదిగా ఆమె తలకు వచ్చింది. ప్రసాద్ మరింత వేగంగా గీకు వొంచుకో.

అప్పవెత్తున్నాను" అని చెప్పింది. ప్రసాద్ గీకటం హతా చూస్తున్నావోయింది. ఆమెను అర్థం చేసుకుంటానికి పరిశీలనా అర్థమో చూచాడు. సరళ తలవంచుకుంది.

బహుమోత ఆగిపోయింది. "పోనీ ఇక్కడే వుండిపోగూ డా..." అంది హేమ.

"వీలేదు. నేను వెళ్ళాలి." అని దృఢసంకల్పముతో చెప్పింది సరళ.

"స్టేషన్ మైలుదూరం వుండి, బండి పిలుస్తాను." అన్నాడు ప్రసాద్.

"అక్కరేదు. నడుస్తాను...." అన్నది సరళ.

హేమ టైప్ రైటర్ని వదలి లేచి వచ్చింది. సరళ ఆమెను ప్రేమపూర్వకంగా కౌగలించుకొని, సెలవు తీసుకొని బయలు దేరింది. ప్రసాద్ ఆమెను అనుసరించాడు.

ఇద్దరూ రైలుస్టేషన్ వైపు నడుస్తున్నారు. ఎవ్వరూ పెదవి కదల్చటం లేదు. అలాగే నడిచిపోతున్నారు.

వారు వెలుంటే దారిలో వున్న కార్మిక జనమంతా లేచి నిలబడి, నమస్కరిస్తున్నారు. ఎదురుగా వచ్చేవారంతా ఢక్కితో తొలగిపోతున్నారు. “బాబు” “బాబు” అని గుసగుసలాడుతున్నారు. “ఆ అమ్మాయి స్నేహితురాలు. ఆ పనిలో అమ్మాయే,” అని చెప్పుకుంటున్నారు.

వారుమాత్రం అలాగే వెళ్ళిపోతున్నారు. కొంతదూరం వెళ్ళితరువాత ప్రసాద్ హఠాత్తుగా ఆగి—

“సరళా...” అన్నాడు.

ఆమె ఆగిపోయి వొణికిపోతూ ఆశగా, బాధగా, ఆశ్చర్యంగా అతని కన్నుల్లోకి చూచింది. అతడు చెప్పాడు—“నీతో వొక్కమాట చెప్పాలి, నిన్ను నిష్కారణంగా బాధించానని నేను చాలా బాధపడాను. మనస్సు కుదుర్చుకోవాలనికీ, సమన్వయం చేసుకోవాలనికీ ప్రయత్నించాను. కాని, లాభం లేక పోయింది. నీవు గృహలక్ష్మివి. నాకు గృహంలేదు. ఇక లక్ష్మి నేం చేసుకోను—”

ఆమె ఒక్క నిట్టూర్పు విడిచి, ఏమీ మాట్లాడకుండా ముందుకు సాగింది. అతడు అనుసరించాడు. అలాగే స్టేషన్ దాకా నడిచిపోయారు. ఆమె అక్కడ ఆగి ఒక్కసారి ప్రసాదుని తనీవితీరా చూచి ఇలా చెప్పింది—“నా కర్థమయింది. మీ ప్రపంచం అర్థమయింది. నా పూర్వ ప్రపంచంకూడా ఇప్పుడే అర్థమవుతుంది. ఇందులో మీరు విచారింప వలసిందేమీ లేదు. కాని... కాని...” ఆమె కంటినుంచి రెండుకన్నీటి

బొట్లు రాలినై “నా జీవితం వ్యర్థం, నా ప్రపంచం ముదనష్టం. శవాలుతప్ప మరేవీ అక్కడ బతకలేవు. నేనిప్పుడు తెలుసుకున్నాను. ఆ ప్రపంచంలోకి, ఆ బద్ధకంలోకి, ఆ శవాల్లోకి మిమ్మల్ని రమ్మనను. ఇన్నాళ్ళు మిమ్మల్ని ఆపీ, దింపి, పూరించి వేధించినందుకు ఊమించండి.” ప్రసాదు నిశ్చేష్టుడై వింటున్నాడు— సరళగొంతు సవరించుకొని కష్టంగా మళ్ళీ అందుకుంది. “కాని, మిమ్మల్ని ఒక్కకోరిక కోరాలని వుంది. నేను మీపనికి అడ్డంరాను. అందుకనే హేమ వుండమంటే వుండనని అంత గట్టిగా చెప్పాను. నాలో ఒక్కటేకోరిక వుంది. అది తీరితే నా జన్మ తరించినట్లు!”

“ఏమిటి. సరళా?” ఆదుర్దాగా, అనుమానంగా అడిగాడు.

ఆమె తలవంచుకొని కాలి బొటనవేలు కిందరాస్తూ, గాద్దది కంగా అడిగింది— “మీ కెప్పుడై నా... ఏదైనా— సహాయం కావాలిస్తే— ఇతరులనుంచి తీసుకునే బదులు, నానుంచే తీసుకోండి—” ఇక ‘ఆపుకోలేకపోయింది. అతని రొమ్ముమీద తల ఆన్చి ఏడ్చింది.

అతడు వ్రులిక్కిపడ్డాడు. సరళ ఈవిధంగా ఇంత సహనంతో ఇంత బాధతో మాట్లాడుతుందని అనుకోలేదు, తానూ రెండు కన్నీటిబొట్లు రాలాచ్చాడు,